

അഴീക്കോട് നിയോജകമണ്ഡലത്തിൽ കിഫ്ബി പദ്ധതിയിൽ ഉൾപ്പെടുത്തി ധനാനുമതി നൽകി നടപ്പിലാക്കുന്ന പദ്ധതികളുടെ പട്ടിക അനുബന്ധമായി ചേർത്തിരിക്കുന്നു.\*

(ബി) ഓരോ പദ്ധതിയുടെയും നിലവിലെ സ്ഥിതിയും തുകയുടെ വിശദാംശങ്ങളും ലഭ്യമാക്കാമോ?

പ്രസ്തുത പദ്ധതികൾക്ക് അനുവദിച്ച തുക, നിലവിലെ സ്ഥിതി എന്നിവ അനുബന്ധത്തിൽ ഉൾപ്പെടുത്തിയിട്ടുണ്ട്.

#### മാസ്കമാരി-കരുഡപ്പുറവ് റോഡ്

27(3448) ശ്രീ. എ. കെ. എം. അഷ്റഫ്: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം മണ്ഡലത്തിൽ കിഫ്ബിയിൽ ഉൾപ്പെടുത്തി വികസിപ്പിക്കുന്ന മാസ്കമാരി-കരുഡപ്പുറവ് റോഡ് പ്രവൃത്തി നിലവിൽ ഏത് ഘട്ടത്തിലാണെന്ന് വ്യക്തമാക്കുമോ?

മഞ്ചേശ്വരം നിയോജകമണ്ഡലത്തിലെ കിഫ്ബി പദ്ധതിയായ മാസ്കമാരി-കരുഡപ്പുറവ് റോഡ് പ്രവൃത്തിയുടെ ഡി.പി.ആർ.-ന്റെ അവലോകനം നടന്നുവരുന്നു.

(ബി) പ്രസ്തുത റോഡിന് കിഫ്ബിയിൽ എത്ര രൂപയാണ് അനുവദിച്ചിട്ടുള്ളതെന്ന് വിശദമാക്കുമോ; ഈ റോഡിന് കിഫ്ബിയുടെ അംഗീകാരം ലഭിച്ചിട്ടുണ്ടോ; വിശദവിവരങ്ങൾ അറിയിക്കുമോ?

പ്രസ്തുത റോഡിന് കിഫ്ബി ധനാനുമതി നൽകിയിട്ടില്ല.

(സി) റോഡിന് കിഫ്ബിയുടെ അംഗീകാരം ലഭിച്ചിട്ടില്ലെങ്കിൽ ആയതിന്റെ കാരണങ്ങൾ എന്താണെന്ന് വ്യക്തമാക്കുമോ?

പ്രസ്തുത പദ്ധതിയുടെ ഡി.പി.ആർ.-ന്റെ അവലോകന വേളയിൽ ടി റോഡിന്റെ ട്രാഫിക്ക് വോളിയം നന്നേ കുറവാണെന്ന് ബോധ്യപ്പെട്ടു. IRC മാനദണ്ഡങ്ങൾ പ്രകാരം വിലയിരുത്തുമ്പോൾ, പ്രസ്തുത പദ്ധതിയുടെ കോസ്റ്റ്-ബെനിഫിറ്റ് അനുപാതം തുലോം കുറവായിരിക്കുമെന്നതിനാൽ അന്തിമ തീരുമാനം കൈക്കൊള്ളാൻ ഇരിക്കുന്നതേയുള്ളൂ.

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.